

પાવન પુરુષોત્તમમાસ

સંયોજક : વિરજીભાઈ ભાવાણી - અમરાવતી

અધિકમાસ એટલે શું ?

પૃથ્વીની આસપાસ ચંદ્રની એક પ્રદક્ષિણા પૂરી થતાં જે સમય લાગે તેને ચંદ્રમાસ કહેવાય. આ ચંદ્રની ૧૨ પ્રદક્ષિણાઓ પૂરી થતાં ૩૫૪ દિવસ, ૮ કલાક, ૪૮ મિનિટ અને ૩૩. ૫૫ સેકન્ડ જેટલો સમય લાગે છે.

પૃથ્વીની સૂર્યની આસપાસ એક પ્રદક્ષિણા પૂરી થતાં તે વર્ષ કહેવાય છે. એને ૩૬૫ દિવસ, ૫ કલાક, ૪૮ મિનિટ, અને ૪૭. ૫ સેકન્ડ જેટલો સમય લાગે છે.

આમ થવાથી ચંદ્રમાન વર્ષ અને સૌરમાન વર્ષ વચ્ચે ૧૧ દિવસનું અંતર પડે છે. આ અંતર વધવા નહીં દેતા ત્રીજે વર્ષે એક માસનો ઉમેરો કરી દેવાય છે. આ ઉમેરાયેલો માસ તે ‘અધિકમાસ’ કહેવાય છે.

તેમ છતાં થોડા સમયગાળાનું અંતર રહે છે, તે ટાળવા માટે એકસો એકતાવીસ વર્ષ પછી ક્ષય માસ આવે છે અને કારતક, માગશર અથવા પોષ મહિનો હોય છે.

એ વખતે પાછો સમયનો તાળો મેળવવા ક્ષયમાસ પહેલાં એક અને ક્ષયમાસ પછી એક એમ બે અધિકમાસ ઉમેરી લેવાય છે.

અધિકમાસ અને ક્ષયમાસની યોજના ચંદ્રમાન વર્ષ અને સૂર્યમાન વર્ષને એકબીજા સાથે મેળ બેસાડવા માટે જ કરેલી છે.

મહિમા અને વ્રતવિધિ

વર્ષના બાર મહિના હોય છે અને દરેક મહિનાના અધિષ્ઠાતા દેવ જુદા જુદા હોય છે. બાર મહિનાઓના અધિષ્ઠાતા વરુણ, સૂર્ય, ભાનુ, તપન, ચંડ, રવિ, ગભસ્તિ, અર્યમા, હિરણ્યરેતા, દિવાકર, મિત્ર અને વિષ્ણુ આ બાર માસ હોય છે. પરંતુ અધિકમાસ એ તેરમો મહિનો હોવાથી સાવ જુદો પડી જાય છે. એટલા માટે અધિકમાસને કેટલાક મળમાસ પણ કહે છે, તેથી તેનો કોઈ અધિષ્ઠાતા દેવ નથી.

આ અધિકમાસ ૩૨ મહિના, ૧૬ દિવસ અને ૪ ઘડીના અંતરે આવ્યા કરે છે. આ મહિનામાં સૂર્ય-સંક્રાંતિ થતી નથી તેથી અધિકમાસ શુભકાર્યોમાં વર્જિત ગણાયો છે.

લોકોની ઉપેક્ષા અને ‘મળમાસ’ જેવા હલકા સંબોધનથી અધિકમાસને અપાર દુઃખ થયું. તે મનોમન દુભાવા લાગ્યો. છેવટે તેને ઉપાય સૂઝ્યો અને તે ભગવાન શ્રીકૃષ્ણના શરણે ગયો.

ભગવાને અધિકમાસની આપવિતી સાંભળી અને તેને પોતાના શરણે લીધો. એટલું જ નહીં પણ ભગવાને તેને વરદાન આપ્યું કે, તું મારે શરણે આવેલો હોવાથી મારો ભક્ત છે. હવેથી તારી કોઈ નિંદા કરશે નહીં અને તારા સમયમાં જે કોઈ પુણ્યદાન કરશે તેને સૌથી અધિક ફળ પ્રાપ્ત થશે. હવેથી તું જગતમાં પુરુષોત્તમ માસના પવિત્ર નામથી પ્રસિદ્ધ થઈશ.

આ પ્રમાણે ભગવાનનું શરણ સ્વિકારવાથી ભગવાને તેને પોતાના આબેહૂબ ‘પુરુષોત્તમ’ નામ આપ્યું અને તેઓ તેના અધિષ્ઠાતા દેવ બન્યા. તે પછી તેનું જ્યાં અપમાન થતું, ત્યાં સન્માન થવા લાગ્યું. મળમાસ હવે ધર્મમાસ ગણાવા લાગ્યો.

આ માસમાં સ્નાન, દાન, તપ, ઉપવાસ, ધારણાં-પારણાં, શુભફળ આપનારાં ગણાય છે.

વિધિ

અધિકમાસનું વ્રત કરનારે સવારે નદી, તળાવ અથવા સમુદ્રકાંઠે જઈ પવિત્ર જળમાં સ્નાન કરવું અને ભગવાન સૂર્યનારાયણને અંજલિ આપવી. પત્રપુષ્પ, ધૂપદીપ અર્પણ કરવાં અને કથા-વાર્તા સાંભળવી. વિવિધ પ્રકારના અન્નનું નિત્યદાન કરવું. ઘી, ઘઉં અને ગોળના પુડલા/પૂરણપોળી કાંસાના પાત્રમાં ભરી ભગવાન સૂર્યનારાયણને નૈવેદ્ય ધરાવવું. આ પ્રમાણે પ્રતિદિન અન્નદાન કરવું.

ભગવાનનું સ્મરણ કરી પ્રભુમય જીવન ગાળવું. આ પ્રમાણે ત્રીસ દિવસ શ્રદ્ધાપૂર્વક વ્રત કરવું. છેલ્લા દિવસે ભગવાનનું વિધિપૂર્વક પૂજન કરી બ્રહ્મભોજન કરાવી વ્રતનું ઉઘાપન કરવું. આ વ્રત કરનારને સંતતિ, સંપત્તિ તથા આરોગ્યની પ્રાપ્તિ અને વંશની વૃદ્ધિ થાય છે.

પ્રેરણાત્મક ... આપણે સૌએ અપનાવવા જેવું ...

તા :- ૧૯/૦૯/૨૦૨૦

જીતેન્દ્ર ભીમજીભાઈ છાભેયા, રામશી કંપા - SBR,(Conv.YSK) 9925306766.

ગીરીશ રવજીભાઈ ચોપડા, હળવદ - MGR (EM), 7567512751.

પોતાના ૧૯-૯-૨૦૨૦ ના રોજ જન્મદિવસ નિમિત્તે સનાતન ધર્મ પત્રિકા ના આજીવન સભ્ય બની સમાજ પ્રત્યેની પોતાની ફરજ અને લાગણી વ્યક્ત કરી છે.

શ્રી સમાજ અને યુવાસંઘ તેમનો આભાર સાથે જન્મ દિવસની ખૂબ ખૂબ શુભેરછાઓ પાઠવે છે.

સંયોજક :- નિલેશ સુરાણી (તલોદ)

શ્રી અ.ભા. ક. ક. પા.સમાજ ની પ્રચાર પ્રસાર સમિતિ દ્વારા પ્રસ્તુત.

“સનાતન ધર્મ પત્રિકા” ૧ મિનિટ ના સમાચાર માં પૂછાતા પ્રશ્ન ના જવાબ અને વિજેતા

તા. ૧૭.૦૯.૨૦૨૦ નો પ્રશ્ન નંબર ૧૧૦ :-

"રંગે રૂડો, રૂપે પૂરો, દિસંતો કોડીલો કોડામણો"

આ કડી જે કાવ્ય ની છે તેનું શીર્ષક શું છે...? અને તેના રચયિતા કોણ છે...??

જવાબ : શીર્ષક : નાગદમન (જળકમળ છાંડી જાને બાળા) રચયિતા : નરસિંહ મહેતા

જવાબ આપનાર વિજેતા : હંસાબેન રમણીક લીંબાણી - ઉલ્લસનગર (કલ્યાણ) ૯૬૬૫૫૬૩૩૮૬

ગઈકાલ તા.૧૮.૦૯.૨૦૨૦ નો પ્રશ્ન નંબર ૧૧૧:

જાપાનના જીવ વૈજ્ઞાનિક યોશિનોરી ઓસુમી ને ૨૦૧૬ માં કયા સંશોધન માટે નોબેલ પુરસ્કાર આપવામાં આવેલ હતો ? (જે પુરાતન હિન્દુ સંસ્કૃતિના સિદ્ધાંતોનું અનુમોદન કરે છે.)

આજના પ્રશ્ન નંબર ૧૧૨ માટે જુઓ આજની સમાચાર વિડિયો ક્લિપ...

આપનો જવાબ આપના નામ અને ગામ સાથે આજ રાત ૧૨ વાગ્યા સુધીમાં વોટ્સેપ દ્વારા 7718977774 પર મોકલો અને જીતો ઈનામ ...

આપણું મુખપત્ર, આપણો સમાજ, ઘર ઘર પહોંચાડીએ આપણો અવાજ..

પ્રશ્ન નંબર -૧૧૦ના જવાબ સંદર્ભ...((સંક્ષિપ્ત માહિતી))

"રંગે રૂડો, રૂપે પુરો, દિસંતો કોડીલો કોડામણો" આ કડીના કાવ્યનું શિર્ષક.... "નાગદમન" છે.

અને તેના રચિયતા... ગુજરાતી સાહિત્યના આદિ કવિ સંત નરસિંહ મહેતા છે.

(હુલામણું નામ : નરસૈંયો)

જીવન વૃતાંત...

ગુજરાતી સાહિત્યના આદિ કવિ સંત નરસિંહ મહેતાનો જન્મ ૧૪૧૪ ઈ.સ.માં જૂનાગઢ (સૌરાષ્ટ્ર)ની બાજુમાં તળાજા ગામમાં એક નાગર બ્રાહ્મણ પરિવારમાં થયો હતો. નરસિંહ મહેતાએ બાલ્યાવસ્થામાં માતા-પિતાની છત્રછાયા ગુમાવી દીધી હતી.એટલે એમના કાકાઈ ભાઈ સાથે રહેતા હતા. પરંતુ બહુતેક સંત-મંડળીની સાથે ફરતા હતા.

૧૫-૧૬વર્ષની ઉંમરે એમના લગ્ન થયાં હતાં. તેમછતાં કાંઈ જ કામ ન કરવાથી ભાભી હંમેશાં મહેણાં મારતાં હતાં.

એકદિવસ મહેણાંથી વ્યાકુળ થઈને ગોપેશ્વર શિવ મંદિરમાં જઈને તપસ્યા કરવા લાગ્યા. કહેવાય છે કે... સાત દિવસ પછી ભગવાન શિવનાં દર્શન થયાં અને તેમણે કૃષ્ણ-ભક્તિ અને રાસલીલાનાં વરદાન માંગ્યાં. એટલે દ્વારકા જઈને રાસલીલાનાં દર્શન થઈ ગયાં.

દર્શન માત્રથી નરસિંહ મહેતાના જીવનમાં પરિવર્તન આવી ગયું.

ભાઈનું ઘર છોડીને જૂનાગઢમાં અલગથી રહેવા લાગ્યા. એમનું નિવાસ-સ્થાન આજ પણ "નરસિંહ મહેતાનો ઓટલો" પ્રસિદ્ધ છે. તેઓ હંમેશાં કૃષ્ણ-ભક્તિમાં લીન/મગ્ન રહેતા હતા. તેઓ છૂતાછૂતમાં માનતા ન હતા, હરિજનવાસમાં પણ ભજન-કિર્તન કરવા બેસી જતા એટલે નાગર સમાજના કુટુંબીજનોએ નરસિંહ મહેતાનો તિરસ્કાર કર્યો. છતાંપણ તેઓ પોતાની કૃષ્ણ-ભક્તિમાં અડગ રહેલા.

ભગવાનમાં અપાર શ્રદ્ધા અને ભક્તિના ફળશ્રુતિ રૂપે કૃષ્ણ ભગવાને કુંવરભાઈનું મામેરું પૂર્યું હતું. અને શામળદાસ(શામળશાહ) શેઠ નું રૂપ ધારણ કરીને નરસિંહ મહેતાની હૂડી સ્વિકારી હતી.

((સંક્ષિપ્ત માહિતી)) મોકલનારનું નામ :-

વીરજીભાઈ રામજીભાઈ ભાવાણી ~ અમરાવતી (મહારાષ્ટ્ર)

અવસાન નોંધ

તારીખ: ૧૭/૦૯/૨૦

સ્વ. લક્ષ્મીબેન નારણ સાંખલા, ઉમર : ૭૦ વર્ષ, કચ્છ : રસલીયા, હાલે : ચિખોદરા.

સ્વ. વિનોદ રામજી પોકાર, ઉમર : ૪૯ વર્ષ, કચ્છ : કાદીયા મોટા, હાલે : સિકંદરાબાદ.

સ્વ. વિશ્રામ અરજણ સુરાણી, ઉમર : ૬૩ વર્ષ, કચ્છ : નખત્રાણા, હાલે : બેંગલોર.

સ્વ. ભીમજી નારાયણ ભગત, ઉમર : ૭૦ વર્ષ, કચ્છ : વિથોણ, હાલે : કોલકતા.

સ્વ. હરજી ખેતા ચોપડા, ઉમર : ૮૧ વર્ષ, કચ્છ : જીયાપર.

સ્વ. દેવશી સોમજી માકાણી, ઉમર : ૭૫ વર્ષ, કચ્છ : નેત્રા, હાલે : દિલ્હી

સ્વ. નર્મદાબેન રતનશી સાંખલા, ઉમર : ૫૪ વર્ષ, કચ્છ : કાદીયા, હાલે : બારેકપુર.

કાર્યાલય: ૫૦૧ - ૫૦૪, પાંચમો માળ, નરોડા બિઝનેસ હબ કોમ્પ્લેક્ષ, નરોડા દેહગામ રોડ, એસપી રિંગરોડ પાસે, નરોડા - અમદાવાદ ૩૮૨ ૩૩૦. મોબાઈલ : ૭૭૧ ૮૯૭૭૭૭૪.

મિશન રાજકીય



ચેન્નાઈ : અત્રે ચેન્નાઈ થી સંલગ્ન એવા ચેંગલપેટ વિસ્તારમાં વર્ષોથી વસવાટ કરતા કર્મચત્ર નાગાવિરી નાં શ્રી રતનસિંહ રવજી પોકાર નાં સુપુત્ર નીતિન પોકાર જેઓ પોતાના આત્મ વિશ્વાસ અને સેવાભાવ ને લઈ સ્થાનિક જનતા માં પોતાની એક પ્રતિભા બનાવેલ છે, આમ તો તમિલ પ્રજા સાથે ઉત્તર ભારતીય પ્રજાએ ભળવું એ ખુબજ મોટી વાત કહેવાય. અને નાની ઉંમરે નીતિન ભાઈ રાજકારણ માં રસ લઈ કાર્યકર્તા તરીકે રહ્યા. અને આજે જ્યારે દક્ષિણ ભારતમાં ભાજપા પગ પેસારો કરી રહી છે, તેવામાં તેમને બીજેપી માં State Secretary for other Language Cell તરીકે ની પદવી મળી તે તેમના માટે, તેમના પરિવાર માટે અને સમાજ માટે ગર્વ સાથે ગૌરવ ની વાત કહેવાય.



નીતિન પોકાર - ૯૯૯૪૨૧૯૫૫૫૫

સાથે સાથે તેમના કાકાઈ ભાઈ હર્ષિદ છગનભાઈ પોકાર તેઓ પણ અહીં જ ચેંગલપેટ ખાતે વસવાટ કરે છે, અને તેમને District Secretary for other Language Cell BJP નું પદભાર મળેલ છે.

આ બંને યુવાનો ને રાષ્ટ્ર સેવા કરવા માટે જે તક મળી છે તે માટે તેમને અભિનંદન પાઠવીએ છીએ અને તેમના સુંદર ભવિષ્યની કામના કરીએ છીએ.

હર્ષિદ - ૯૦૪૨૨૨૩૩૬૨

- ટીમ પ્રચાર પ્રસાર (સનાતન ધર્મ પત્રિકા)

કચ્છ માં માદરે વતન ને નવા જનરેશન ના લાભાલાભ...એક વાસ્તવિકતા



રામેશ્વર સ્ટ્રીટ લાઈટ અને જ્યોતિર્ગ્રામ ની યોજના

રામેશ્વર તળાવ વિકાસ યિતન

કચ્છ માં આ વખતે વખત પણ સારું એમ સરળ ભાષા માં કહેવાય..

પણ કેટલીક વિશેષતાઓ ની પધરામણી પણ ખાસ માદરે વતન કચ્છ માં આ વખતે થઈ.. કોઈ આફત હંમેશા આવિષ્કાર નું તો સર્જનાત્મક કાર્ય કરે જ છે. જે પ્રારંભ માં ભલે ના દેખાય પણ સમય જતાં તેની પ્રતીતિ થાય થાય ને થાય..

કચ્છ માં ભૂકંપ આવ્યો.. આફત આવી પણ કેટલું મોટું પરિવર્તન.. કચ્છ એક વિકસતો ધબકતો જીલ્લો બની ગયો ને.. પ્રકૃતિ માં પરિવર્તન આવ્યું જે કારણે બાગાયત ખેતી નો અદભુત વિકાસ થયો..

અરે કચ્છ નહીં દેખા કુછ નહીં દેખા ના ડાયલોગે તો કચ્છ ના રણ ને હિમાલય ની પ્રતીતિ કરાવી ને કચ્છ ના ટુરિઝમ ને આંતરરાષ્ટ્રીય સ્તરે પહોંચાડ્યું..

આમ જ આ કોરોના અને લોકડાઉન ના કારણે કચ્છ સાથે સંકળાયેલ પરિવાર સંક્રમણ થી સુરક્ષિત થવા માદરે વતન ની માટી સાથે રહી ને હાલ વધુ વપરાતો શબ્દ લુમિનિટી બુસ્ટર મેળવવા વિરાસત માં આવ્યા ને તેની દેખભાળ કરી ને જિજ્ઞાસા જાગૃત કરી.

આમ આ વર્ષે કોરોના પણ કચ્છ ને ફળ્યો એમ કહી શકાય તો કઈ રીતે એમ સમજીએ કે વરસાદ માફકસર કરતા વધુ આવ્યો તો પ્રકૃતિ ની જલધારા અને ધોધમાર વરસાદ ના કારણે વતન નંદનવન બન્યું.

તળાવ રેકોર્ડ બ્રેક છલકાયા અને તેના કારણે આવેલ નવું જનરેશન ખૂબ હરખાયું...

શાળાઓ બિલકુલ બંધ ને કારણે મહારાષ્ટ્ર ની જનતા વધુ માં વધુ માદરે વતન આવ્યા ને ૧ ૨ ૩ ૪ મહિના જેવી જેની અનુકૂળતા મુજબ રહ્યા.

ગામડાઓમાં સજીવન નો સંચાર થયો અને આ વખતે આવેલ યુવા બૌદ્ધિક ધન ની તો શું વાત કરવી. નવરા બેસવું અનુકૂળ ના લાગે તો વૈવિધ્ય સાથે સ્થાનિક માં કેમ ઉપયોગી થવું તેના વિચાર કર્યા.

શરૂઆત ના વરસાદ પહેલા મુંબઈ ના યુવા એન્જનીઅર પરિવાર દ્વારા ગામ ના ચેક ૩મ બનાવી આપ્યા ને જાતે કાર્ય કરી ગામ ના વિકાસ ને અનુરૂપ બન્યા. જે માહિતી આપણે આથી અગાઉ સનાતન ધર્મ પત્રિકા માં આપી ને સહુ ને ગર્વ સાથે અભિનંદીત કર્યા..

આજે વાસ્તવિકતા ની માહિતી આપવાની છે નખત્રાણા ગામ ની..

અહીં આવ્યા મગનભાઈ ભગત ફેમિલી સાથે પુણે થી.. ત્રણ પેઢી ની સાથે આવ્યા ને લાખું રોકાણ કર્યું.

દાદા સાથે આવ્યા પૌત્ર પણ..

આમ પણ આ ભગત મગનભાઈ દ્વારા ગત વર્ષે પોતાના ગામ નખત્રાણા માં રામેશ્વર મુકામે હનુમાનજી મહારાજ ને મંદિર (મોટા મકાન) માં સ્થાન આપ્યું ને મોટો કાર્યક્રમ કરેલ જ.

એમની ભાષા માં કહીયે તો આપણે જેવું ઘર ને હવા ઉજાસ ભગવાન ના ઘર ને પણ હોવી જ જોઈએ ને જે આપણી શક્તિ છે આપણા આદરણીય છે. એમને ખુલા માં કેમ રાખીએ. જેની પૂજા અર્ચના કરીયે એનું મકાન કે ઘર જેને મંદિર કહીયે તે આપણા થી નાનું તો ના જ હોય ને. આમ પોતે સ્વયં રામેશ્વર માં ભગવાન હનુમાનજી નું સુંદર ઘર એક મંદિર ની જેમ બનાવી ને મસ્ત ઉત્સવ સાથે ભગવાન નો ગૃહ પ્રવેશ કરાવેલ.

આ વખતે તેઓ આવ્યા સાથે માર્શીડિસ કાર માં પુત્ર સંજય અને તેનો પૂરો પરિવાર કોરોના સંક્રમણ થી રાહત લેવા આવ્યા રામેશ્વર નખત્રાણા.

કહેવાય ને જ્યાં આત્મીયતા ત્યાં રહેવાનો અવસર બને. મંદિર નિર્માણ ની આત્મીયતા ના કરણ સાથે આવી ગયા માદરે વતન. જ્યાં પ્રકૃતિ સોળે કળાએ ખીલી છે.

સામે રામેશ્વર તળાવ ને રસ્તામાં પાટીદાર હોસ્ટેલ..

સંજય આમ પણ અનુભવી એન્જનીયર કાઈ કરવું કાઈ કરવું તો શું કરવું તે વિચારતા ગામ ની પ્રાથમિક સુવિધા વિશે ધ્યાન આપ્યું..

પહેલું કાર્ય કર્યું પાટીદાર હોસ્ટેલ પાસે ના રોડ પર ના ટર્નીંગ ને કારણે અકસ્માત નો ભય ને દુર્ઘટના અટકાવવા તેમાં આવશ્યક સુધારો કરાવ્યો..

બીજું ગામના તળાવ માં ખૂબ જ લબાલબ પાણી નો ભરાવો થયો તો તેને આવકાર તો આપ્યો પણ સ્થાનિક dy કલેક્ટર સાથે પરામર્સ કરી ને તે તળાવ ના વિકાસ ના નકશા અંગે ચર્ચા કરી ને તે શુશોભીત થાય તેવું ચીતન મનન અને અધિકારી સાથે આત્મિય બની ને સંકલ્પ કર્યો કે જરૂર સંજય આ તળાવ નો વિકાસ મારા હસ્તે જરૂર કરી ને જઈશ એવી આત્મિય પ્રોમિસ આપી.

તળાવ ની પાળ ને શુશોભીત કરવા માટે ની નાયબ કલેક્ટરશ્રી સાહેબ પાસે સૈદ્ધાંતિક મજૂરી લીધી.

આ તસવીર માં આપ જોઈ શકો છો ગામ ના યુવા કાર્યકર નૈતિક પાંચાણી અને કલેક્ટર સાહેબ સાથે તળાવ ની પાળે જ મસલત કરી રહ્યા છે .

રામેશ્વર ગામ ની અંદર સ્ટ્રીટ લાઈટ ની સુલભતા કરાવી જે માટે સંજય જ્યાં પણ જવું કરવું ને સતત ફોલોઅપ કરવામાં લાગી ગયા ને પરિણામ મેળવ્યું..

૨૪ કલાક ની વીજળી મળે તે તો આપણા મોટીજી ગુજરાત માં મુખ્ય મંત્રી હતા ત્યારે ની જ યોજના છે પણ અહીં રામેશ્વર ખેતી નો વિસ્તાર કહેવાતો હોય આ ૨૪ કલાક લાઈટ ઘર વપરાશ ની જ્યોતિ ગ્રામ ની વ્યવસ્થા ના હતી..

જે માટે સંજય ભગત દ્વારા જ્યાં જ્યાં રજુઆત કે પેન્ટિંગ કાર્ય હોય તો સ્વયંમ સંકલન કરી ને સીટી ફીડર માંથી ૨૪ કલાક વીજળી ની વ્યવસ્થા કરી ને જ પછી પુણે તરફ નો ફરી સંકલ્પ લીધો.

ભારત ના આત્મનિર્ભર માટે હવે લોકડાઉન બાદ ના પેન્ટિંગ કાર્ય માટે પુણે પ્રયાણ કર્યું..

આમ આ બધું નાનું કામ છે પણ ખુજ જ જરૂરી છે

આપ અહીં બને તસવીર માં જોઈ શકો છો કે એક યુવાન નક્કી કરે તો સર્વ શક્ય છે જ..

આમ આ કાર્ય માં નાયબ કલેક્ટર શ્રી જેતાવત સાહેબ, તાલુકા ડેવલપમેન્ટ ઓફિસર શ્રી જોષી સાહેબ તથા સરપંચ શ્રી ના સુપુત્ર શ્રી નૈતિક ભાઈ પાંચાણી એ આ બધા કામ પૂરા કરવામાં બહુ મદદ કરી છે....

આ મદદ નહીં તેઓ ની ફરજ છે પણ તે કરવા કરાવવા ની આદર્શ ઉત્સાહ જો ગામે ગામ આવે ને તો ભાઈ કચ્છડો બારે માસ થાય હો.

આપણે સહુ અભિનંદીત કરીયે આવા વિવિધ કાર્ય કરનાર યુવા અને વડીલ ને જેઓ સતત વતન ને પ્રેમ કરે છે.

આવા દરેક ગામ પોતાની માહિતી આપે જે અહીં સતત જાગૃત અને ઉજાગર કરવામાં આવશે...